

आकाशवाणी

1. पहलगाम च होए दे आतंकवादी हमले मगरा जम्मू, पुंछ, राजौरी ते कश्मीर घाटी च सुरक्षा गी निग्गर बनाई दिता ऐ।
2. प्रधानमंत्री नरेंद्र मोदी होर साउदी अरब दा दौरा छोटा करियै मुल्ख वापस परतोई आए न, औंदे गै उनें विदेश मंत्री ते होरनें सीनियर ऐहलकारें कन्ने जायजा मीटिंग लैती।
3. गृह मंत्री अमित शाह होरें श्रीनगर च उच्च स्तरीय सुरक्षा बैठक कीती।
4. अमरीका दे राष्ट्रपति डोनाल्ड ट्रम्प होरें जम्मू-कश्मीर च आतंकवादी हमले मगरा आखेआ जे अमरीका आतंकवाद खिलाफ भारत दे कन्ने शाना-ब-शाना खड़ोते दा ऐ।
5. आई.पी.एल क्रिकेट च जंदी रातीं एकाना स्टेडियम च होए दे मैच च दिल्ली कैपिटल्स नै लखनऊ सुपर जायंट्स गी 8एं विकटें कन्ने हराई दिता।

<><><><><><>

JK-Terrorists Attack

जम्मू-कश्मीर दे पहलगाम च कल होए दे आतंकवादी हमले च कई सैलानिएं दी हत्या आहली घटना गी दिखदे होई कश्मीर घाटी, जम्मू, राजौरी ते पुंछ च सुरक्षा केई गुणा बदाई दिती गई ऐ। एह घटना दक्खनी कश्मीर दे अनंतनाग जिले च श्रीनगर सोयां करीब 85 किलोमीटर दूर होई इस घटना च शामिल आतंकवादिएं गी फगड़ने आस्तै सेना, सी.आर.पी.एफ ते जम्मू-कश्मीर पुलिस सांझे तौरा पर अभियान चलारदी ऐ। आतंकवादिएं गी फगड़ने ते उंदा पता लाने आस्तै विशेष बल, खोजी कुत्ते ते होर दुए तकनीकी संसाधनें दा इस्तेमाल कीता जा रदा ऐ। राष्ट्रीय जरनैली शिड़क ते संवेदनशील इलाकें च प्रमुख ठकाने ते सैलानिएं दी आमद आहली मशहूर थाहरें पर बाद्दू नाके लाए गे न ते फौरी प्रतिक्रिया दले गी तैनात कीता गेआ ऐ। श्रीनगर च अज्ज सेना दी

उत्तरी कमान दे कमांडर लेफ्टिनेंट जनरल एम.वी सुचेंद्र कुमार होरें गी मुकामी कमांडरें आसेआ घाटी च सुरक्षा दी मौजूदा स्थिति बारै च जानकारी दिती जाग। तोआई, श्रीनगर, गुलमर्ग ते सोनमर्ग जनेई होर दुई सैलानी थाहरें पर जांच पड़ताल ते तपाशी बदाई दिती गई ऐ। एहदे अलावा लौहके-बड्डे होटलें दी सुरक्षा च बी बाद्दा कीता गेआ ऐ तां जे इये नेई घटनाएं गी रोकेआ जाई सकै। जम्मू-कश्मीर सरकार नै श्रीनगर ते अनंतनाग च एमरजेंसी हेल्प डेस्क कायम कीता गेआ ऐ जेड़ा 24 घंटे कम्म करोग। सरकार नै नियंत्रण कक्ष आस्तै नंबर जारी कीते न जेड़े इस चाल्ली न। 0194-2457543, 0194-248365। एहदे अलावा श्रीनगर दे एडीसी हुंदा हेल्पलाइन नंबर 7006058623 बी जारी कीता गेआ ऐ। अनंतनाग च बनाए गेदे नियंत्रण कक्ष दे हेल्प लाइन नंबर न। 01932222337, 7780885759, 9697982527 ते 6006365245

<><><><><><>

PM

प्रधानमंत्री नरेंद्र मोदी होर जम्मू-कश्मीर च होए दे आतंकवादी हमले मगरा साउदी अरब दे अपने दौरै गी छोटा करदे होई बड्डलै भारत पुज्जी गेन। श्री मोदी होर 2 दिनें लेई साउदी अरब दे दौरै पर गेदे हे। मुख्य पुज्जने पर श्री मोदी होरें ब्हाई अड्डे पर गै इक्क जायजा मीटिंग कीती जेदे च विदेश मंत्री एस. जयशंकर, राष्ट्रीय सुरक्षा सलाहकार अजीत डोबाल, विदेश मंत्री विक्रम मिस्त्री ते होरनें ऐहलकार बी शामिल हे।

<><><><><><>

PM-Saudi

प्रधानमंत्री नरेंद्र मोदी हुंदा उआं अज्ज मुख्य वापस परतोने दा प्रोग्राम हा। पच्छिम एशिया सवां साहडे संवाददाता नै खबर दिती ऐ जे अपना दौरा छोटा करने दे बावजूद प्रधानमंत्री होरें कई महत्वपूर्ण बैठकां कीतियां। उनें साउदी अरब कन्ने उर्जा, रक्षा, कारोबार, विदेश, संस्कृति ते लोकें-लोकें बश्कार संपर्क ज्नेह क्षेत्रें च साथ-सहयोग दा जायजा लैता ते अंतरिक्ष, सेहत ज्नेह क्षेत्रें च 3 समझौते कीते।

IPL

आईएनपीएल क्रिकेट च जंदी रातीं एकाना स्टेडियम च होए दे मैच च दिल्ली कैपिटल्स नै लखनऊ सुपर जायंट्स गी 8एं विकटें कन्नै हराई दिता। 160 रन्जें दे लक्ष्य गी दिल्ली नै दऊं विकटें दे नुकसान उप्पर हासिल करी लैता। अज्ज हैदराबाद दे राजीव गांधी अंतरराश्ट्री स्टेडियम च संझा साड्डे 7 बजे सनराइजर्स हैदराबाद दा मुकाबला मुम्बई इंडियन्स कन्नै होग।

<><><><><><><>